

**ഭരണഭാഷ-മാതൃഭാഷ**

എ.ആർ.എ.1. 24682/2011

രജിസ്ട്രേഷൻ ഇൻസ്പെക്ടർ ജനറലുടെ കാര്യാലയം  
തിരുവനന്തപുരം, തിരു. 21.05.2015

രജിസ്ട്രേഷൻ ഇൻസ്പെക്ടർ ജനറൽ  
തിരുവനന്തപുരം.

രജിസ്ട്രേഷൻ ഡെപ്യൂട്ടി ഇൻസ്പെക്ടർ ജനറൽമാർ/ജില്ലാ രജിസ്ട്രാർമാർ

സർ,

വിഷയം: രജിസ്ട്രേഷൻ വകുപ്പ് - ജില്ലാ രജിസ്ട്രാർ/സബ് രജിസ്ട്രാർ ആഫീസുകളിലെ  
ലോക്കൽ ആഡിറ്റ് റിപ്പോർട്ടുകൾ - കുടിശ്ശിക പാരകൾ - വസ്തുനിഷ്ടമായ  
വിശദീകരണം സമർപ്പിക്കാതിരിക്കൽ - നിർദ്ദേശം- സംബന്ധിച്ച്.

- സൂചന: 1. നികുതി വകുപ്പ് സെക്രട്ടറിയുടെ 11.05.2014 ലെ 3750/പി.എസ്/2015 നി.വ  
നമ്പർകത്ത്.  
2. നികുതി വകുപ്പ് സെക്രട്ടറിയുടെ ചേമ്പറിൽ 13.05.2015 നു നടന്ന മീറ്റിംഗ്  
നിർദ്ദേശം/തീരുമാനം  
3. ഈ ആഫീസിലെ 14.05.2015 ലെ ഇതേ നമ്പർ കത്ത്.

മേൽ വിഷയത്തിലേയ്ക്ക് ശ്രദ്ധ ക്ഷണിക്കുന്നു.

ജില്ലാ രജിസ്ട്രാർ ആഫീസുകളിലും സബ് രജിസ്ട്രാർ ആഫീസുകളിലും അക്കൗണ്ടന്റ്  
ജനറൽ നടത്തുന്ന ലോക്കൽ ആഡിറ്റ് റിപ്പോർട്ടുകളിലെ കുടിശ്ശിക പാരകൾ സമയബന്ധിതമായി  
തീർപ്പാക്കുവാനുള്ള സൂചന 2 നിർദ്ദേശത്തിന്റെ അടിസ്ഥാനത്തിൽ, സൂചന 3 പ്രകാരം നൽകിയി  
രുന്ന നിർദ്ദേശങ്ങളുടെ തുടർച്ചയായി താഴെപ്പറയുന്ന നിർദ്ദേശങ്ങൾ കുടി അടിയന്തിര പരിഗണന  
യ്ക്കായി നൽകുന്നു. ജില്ലാ രജിസ്ട്രാർമാർ പ്രസ്തുത നിർദ്ദേശങ്ങൾ എല്ലാ സബ് രജി  
സ്ട്രാർമാർക്കും കൈമാറേണ്ടതാണ്.


1. എല്ലാ ജില്ലകളിലെയും കുടിശ്ശികയുള്ള ആഡിറ്റ് റിപ്പോർട്ടുകൾ പരിശോധിച്ചതിൽ നിന്നും ടി  
റിപ്പോർട്ടുകളിൽ ഉൾപ്പെട്ടതും, അണ്ടർവാല്യുവേഷൻ റഫർ ചെയ്തതും/ സുവോ-മോട്ടോ നട  
പടി സ്വീകരിച്ചതുമായ നിരവധി ആധാരങ്ങളിലെ കുറവുതുക, ബന്ധപ്പെട്ട കക്ഷികൾ ഒക്കുമാത്ത  
സാഹചര്യത്തിൽ (കോമ്പൗണ്ടിങ് പദ്ധതി പ്രയോജനപ്പെടുത്തിയും) ജില്ലാ രജിസ്ട്രാർമാർ മറ്റു  
അനന്തര നടപടി സ്വീകരിക്കാതെ അക്കൗണ്ടന്റ് ജനറലുടെ അന്തരവിശദീകരണം ആവശ്യപ്പെട്ടു  
കൊണ്ടുള്ള തുടർച്ചയായ നിർദ്ദേശങ്ങൾക്ക് ഇടവന്ന് തീർപ്പാക്കാതെ അവശേഷിക്കുകയാണ്.  
ജില്ലാ രജിസ്ട്രാർമാരാകട്ടെ കക്ഷി കുറവുതുക ഒടുക്കിയിട്ടില്ല എന്ന സ്ഥിരം മറുപടിയാണ്  
തുടർച്ചയായി നൽകി വരുന്നതും. ടി ലാഘവ സമീപനം മൂലം നിരവധി ആഡിറ്റ് പാരകൾ  
തീർപ്പാക്കാതെയും, അന്തിമ ഉത്തരവിന്റെ അഭാവത്തിൽ ബന്ധപ്പെട്ട ജീവനക്കാരുടെ ബാധ്യത  
യായും നിലനിൽക്കുകയാണ്. ആയതിനാൽ ആഡിറ്റ് റിപ്പോർട്ടുകളിലെ കുറവുതുക ഒക്കുമാത്ത  
ഇത്തരം അണ്ടർവാല്യുവേഷൻ കേസുകൾ കണ്ടെത്തി, ടി കേസുകളുടെ ലിസ്റ്റ് ജില്ലാ രജി  
സ്ട്രാർ (ജനറൽ-ആഡിറ്റ്) ആഫീസിലെ അണ്ടർവാല്യുവേഷൻ സീറ്റിലേയ്ക്ക്  
കൈമാറേണ്ടതും, ടി കേസുകൾക്ക് അതീവ മുൻഗണന നൽകി നിയമപ്രകാരമുള്ള എല്ലാ  
തുടർനടപടികളും കൈക്കൊണ്ട് അടിയന്തിര റവന്യൂ റിക്കവറി നടപടി സ്വീകരിക്കേണ്ടതുമാണ്.  
റവന്യൂ റിക്കവറി നടപടി കൈക്കൊണ്ടവിവരവും (ബന്ധപ്പെട്ട രേഖകൾ ഉള്ളടക്കം ചെയ്ത്)  
രജിസ്ട്രേഷൻ വകുപ്പിൽ ഇനി അനന്തരനടപടി അവശേഷിക്കുന്നില്ല എന്ന വിവരവും, ഉൾപ്പെ  
ടുത്തിയ വിശദീകരണം അക്കൗണ്ടന്റ് ജനറലിന് നൽകി ഇനം തീർപ്പാക്കുവാനുള്ള നടപടി  
സ്വീകരിക്കേണ്ടതാണ്.

2. സബ്ജക്ട് രജിസ്ട്രാർ ആഫീസുകളിൽ ജില്ലാ രജിസ്ട്രാർമാർ നടത്തുന്ന പരിശോധന/ആഡിറ്റ് കൂടിശ്ശികയാണെന്ന തരത്തിലുള്ള നിരവധി റിമാർക്സുകൾ പല ആഡിറ്റ് റിപ്പോർട്ടുകളിലും അക്കൗണ്ടന്റ് ജനറലുടെ തുടർച്ചയായ അന്തരവിശദീകരണ നിർദ്ദേശങ്ങൾക്ക് ഇടവന്ന് തീർപ്പാക്കാതെ അവശേഷിക്കുന്നതായി ശ്രദ്ധയിൽപ്പെട്ടിരിക്കുന്നു. ചില സബ്ജക്ട് രജിസ്ട്രാർ ആഫീസുകളുടെ പേര് പരാമർശിച്ച് അക്കൗണ്ടന്റ് ജനറൽ കൂടിശ്ശികയുണ്ടെന്ന് അറിയിച്ചിട്ടും, ടി ആഫീസുകളിലെ പരിശോധന/ആഡിറ്റ് മുൻഗണന നൽകി പൂർത്തീകരിച്ച് കൂടിശ്ശിക തീർത്ത വിവരം അക്കൗണ്ടന്റ് ജനറലിന് നൽകി കാണുന്നില്ല. ആയതിനാൽ ഇത്തരം റിമാർക്സുകൾ അർഹിക്കുന്ന പ്രാധാന്യത്തോടെ കൈകാര്യം ചെയ്യുന്നതിനായി ജില്ലാ രജിസ്ട്രാർ (ജനറൽ-ആഡിറ്റ്) ആഫീസിലെ ബന്ധപ്പെട്ട സീറ്റിലേയ്ക്ക് നൽകി പരിശോധന/ആഡിറ്റ് കൂടിശ്ശിക ഉടനടി തീർക്കേണ്ടതും ഇനം തീർപ്പാക്കുന്നതിനുള്ള വിശദീകരണം അക്കൗണ്ടന്റ് ജനറലിന് നൽകേണ്ടതുമാണ്. ടി ഇനങ്ങൾ തീർപ്പാക്കാതെ അനന്തമായി നീട്ടിക്കൊണ്ടു പോകുന്ന സമീപനം ഗൗരവമായി വീക്ഷിക്കുന്നതാണ്.

3. ഫെയർ വാല്യൂ മാനദണ്ഡമാക്കിയതിലെ പിഴവുമായി ബന്ധപ്പെട്ട് അക്കൗണ്ടന്റ് ജനറൽ നൽകുന്ന റിമാർക്സുകൾക്ക് പ്രസ്തുത ഇനം, ആധാരങ്ങൾ, ഫെയർ വാല്യൂ എന്നിവ പരിശോധിച്ച് വ്യക്തമായ വിശദീകരണം ജില്ലാ രജിസ്ട്രാർ നൽകി കാണുന്നില്ല. തന്മൂലം നിരവധി അന്തരവിശദീകരണങ്ങൾ നൽകുവാൻ ഇടവരികയും, ഇനം സമയബന്ധിതമായി തീർപ്പാക്കാതെ അവശേഷിക്കുകയുമാണ്. ആയതിനാൽ ടി ഇനങ്ങൾ ഉടനടി പരിശോധിച്ച് റവന്യൂനഷ്ടം/ജീവനക്കാരുടെ പിഴവ് കാണുന്ന പക്ഷം ബന്ധപ്പെട്ട ജീവനക്കാരിൽ നിന്ന് കുറവുകൾ ഉടനടി ഈടാക്കേണ്ട നടപടി സ്വീകരിച്ച്, ടി തുക വസുലാക്കേണ്ടതും ഇനം തീർപ്പാക്കുവാനുതകുന്ന മറുപടി അക്കൗണ്ടന്റ് ജനറലിന് നൽകേണ്ടതുമാണ്. ടി വിഷയത്തിൽ നിരവധി അനന്തരവിശദീകരണങ്ങൾ നൽകുവാൻ ഇടവരുന്നത് കർശനമായി ഒഴിവാക്കേണ്ടതാണ്.

4. കൂടിശ്ശിക അണ്ടർവാല്യുവേഷൻ കേസുകൾ സംബന്ധിച്ച ഇനങ്ങൾക്ക് തീർപ്പായ കേസുകളുടെ വിവരങ്ങൾ/കണക്കുകൾ പോലും സമർപ്പിക്കാതെ അനന്തരനടപടി സ്വീകരിച്ചുവരുന്നു എന്ന ഔക്കൻമട്ടിലുള്ള ഒറ്റവരി വിശദീകരണമാണ് പലപ്പോഴും ചില സബ്ജക്ട് രജിസ്ട്രാർമാർ/ജില്ലാ രജിസ്ട്രാർമാർ നൽകി വരുന്നത്. ഇത്തരത്തിലുള്ള വിശദീകരണം കർശനമായി ഒഴിവാക്കേണ്ടതാണ്. ആയതിനാൽ മേൽ ഇനത്തിന് തീർപ്പായതും, അന്തിമ ഉത്തരവ് നൽകിയതും, റവന്യൂ റിക്കവറി സ്വീകരിച്ചതുമായ കേസുകളുടെ വിശദവിവരം ഉൾപ്പെടുത്തി വേണം അക്കൗണ്ടന്റ് ജനറലിന് വിശദീകരണം നൽകേണ്ടതെന്നും നിർദ്ദേശിക്കുന്നു.

വിശ്വസ്തതയോടെ



രജിസ്ട്രേഷൻ ഇൻസ്പെക്ടർ ജനറലിനു വേണ്ടി.